

തൃശ്ശൂർ ജില്ലാ ദുരന്തനിവാരണ അതോറിറ്റി ചെയർപേഴ്സൺ & ജില്ലാ മജിസ്ട്രേറ്റിന്റെ നടപടിക്രമം
(ഹാജർ - ഷാനവാസ്. എസ്, IAS)

വിഷയം - ദുരന്തനിവാരണനിയമം 2005 - കൊവിഡ് 19 അധിക പ്രതിരോധ പ്രതികരണ നടപടികൾ - തൃശ്ശൂർ ജില്ല - കണ്ടെയ്ൻമെന്റ് സോണുകൾ പ്രഖ്യാപിച്ച് നിയന്ത്രണമാർഗ്ഗനിർദ്ദേശങ്ങൾ നൽകി ഉത്തരവ് പുറപ്പെടുവിക്കുന്നു

- പരാമർശം -01 സംസ്ഥാന പൊതുഭരണ (രഹസ്യ വിഭാഗം) വകുപ്പ് 23/04/2020 ന് പുറപ്പെടുവിച്ച സ ഉ (കൈ) നം 80/ 2020/ പൊ ഭ വ നമ്പർ സർക്കാർ ഉത്തരവ്
- 02 സംസ്ഥാന പൊതുഭരണ (രഹസ്യ വിഭാഗം) വകുപ്പ് 18/05/2020 ന് പുറപ്പെടുവിച്ച സ ഉ (കൈ) നം 99/ 2020/ പൊ ഭ വ നമ്പർ സർക്കാർ ഉത്തരവ്
- 03 കേന്ദ്ര ആഭ്യന്തര മന്ത്രാലയത്തിന്റെ 30/05/2020 ലെ 40-3/ 2020 / ഡി എം 1(എ) നമ്പർ ഉത്തരവ്
- 04 സംസ്ഥാന പൊതുഭരണ (രഹസ്യ വിഭാഗം) വകുപ്പ് 01/06/2020 ന് പുറപ്പെടുവിച്ച സ ഉ (കൈ) നം 106/ 2020/ പൊ ഭ വ നമ്പർ സർക്കാർ ഉത്തരവ്
- 05 സംസ്ഥാന പൊതുഭരണ (രഹസ്യ വിഭാഗം) വകുപ്പ് 07/06/2020 ന് പുറപ്പെടുവിച്ച സ ഉ (കൈ) നം 112/ 2020/ പൊ ഭ വ നമ്പർ സർക്കാർ ഉത്തരവ്
- 06 ഡിസാസ്റ്റർ മാനേജ്മെന്റ് വകുപ്പിന്റെ 17.06.2020 തീയതിയിലെ ജി ഒ (എം എസ്) നം 18/2020/ഡി എം ഡി നമ്പർ ഉത്തരവ്
- 07 21.06.2020, 24.06.2020 എന്നീ തീയതികളിലെ ഇതേ നമ്പർ ഉത്തരവുകൾ
- 08 26.06.2020 ലെ തൃശ്ശൂർ ജില്ലാ മെഡിക്കൽ ഓഫീസർ (ആരോഗ്യം) ന്റെ സി2 143/2020/ജി.മെ.ഒ നമ്പർ കത്ത്

ഉത്തരവ് നമ്പർ - DCTSR/ H4/ 14476/ 2019

കൊവിഡ് 19 രോഗവ്യാപനം ഫലപ്രദമായി തടയുന്നതിലേക്കായി രോഗവ്യാപനസാധ്യത കൂടുതലുള്ള പ്രദേശങ്ങളെ കണ്ടെയ്ൻമെന്റ് സോണുകളായി പ്രഖ്യാപിച്ച് കർശന നിയന്ത്രണനടപടികൾ സ്വീകരിക്കുന്നത് സംബന്ധിച്ചും പ്രസ്തുത പ്രദേശത്തുള്ള സർക്കാർ / പൊതുമേഖല സ്ഥാപനങ്ങൾ, ബാങ്കിംഗ് സ്ഥാപനങ്ങൾ എന്നിവയുടെ നടത്തിപ്പ് സംബന്ധിച്ചും വിശദമായ മാർഗ്ഗനിർദ്ദേശങ്ങൾ കേന്ദ്ര-സംസ്ഥാന സർക്കാരുകൾ പരാമർശം (01) മുതൽ (06) വരെയുള്ള ഉത്തരവുകൾ പ്രകാരം പുറപ്പെടുവിച്ചിട്ടുള്ളതാണ്. പരാമർശം (06) പ്രകാരം സാമൂഹ്യവ്യാപനം തടയുന്നതിന് വിവിധ തദ്ദേശ സ്വയംഭരണ സ്ഥാപനങ്ങളുടെ പരിധിയിലുള്ള പ്രദേശങ്ങൾ മുഴുവനായോ, ഭാഗികമായോ കണ്ടെയ്ൻമെന്റ് സോണുകളായി പ്രഖ്യാപിക്കുവാൻ സർക്കാർ ഉത്തരവായിട്ടുള്ളതുമാണ്.

പ്രസ്തുത ഉത്തരവുകളുടെയും മാർഗ്ഗനിർദ്ദേശങ്ങളുടെയും അടിസ്ഥാനത്തിൽ കൊവിഡ്-19 രോഗവ്യാപന സാധ്യത കണക്കിലെടുത്ത് തൃശ്ശൂർ ജില്ലയിലെ രോഗപ്രതിരോധപ്രവർത്തനങ്ങൾ ഉറപ്പുജീതമാക്കുന്നതിന്റെ ഭാഗമായി താഴെ പറയുന്ന പ്രദേശങ്ങളെ കണ്ടെയ്ൻമെന്റ്

സോണുകളായി പ്രഖ്യാപിക്കണമെന്ന് പരാമർശം (07) പ്രകാരം ജില്ലയിലെ വിവിധ തദ്ദേശ സ്വയംഭരണ സ്ഥാപനങ്ങളിലെ വാർഡുകൾ / ഡിവിഷനുകൾ കണ്ടെയ്ൻമെന്റ് സോണുകളായി പ്രഖ്യാപിച്ചിട്ടുള്ളതാണ്. ഇപ്രകാരം പ്രഖ്യാപിച്ച വിവിധ വാർഡുകൾ / ഡിവിഷനുകൾ രോഗവ്യാപന സാധ്യത കുറഞ്ഞിട്ടുള്ള സാഹചര്യത്തിൽ താഴെ പറയുന്ന വാർഡുകൾ / ഡിവിഷനുകൾ കണ്ടെയ്ൻമെന്റ് സോണുകളിൽ നിന്നും ഒഴിവാക്കാമെന്ന് പരാമർശം (08) പ്രകാരം റിപ്പോർട്ട് ചെയ്തിട്ടുണ്ട്.

- 01 : ഏങ്ങണ്ടിയൂർ ഗ്രാമപഞ്ചായത്ത് (മുഴുവൻ പ്രദേശങ്ങളും ഒഴിവാക്കാവുന്നതാണ്)
- 02 : ചാവക്കാട് നഗരസഭ (മുഴുവൻ പ്രദേശങ്ങളും ഒഴിവാക്കാവുന്നതാണ്)
- 03 : തൃശ്ശൂർ കോർപ്പറേഷൻ (24, 25, 26, 27, 31, 33 എന്നീ ഡിവിഷനുകൾ ഒഴിവാക്കാവുന്നതാണ്)

ഈ സാഹചര്യത്തിൽ തൃശ്ശൂർ ജില്ലാ ദുരന്തനിവാരണ അതോറിറ്റി ചെയർമാനും തൃശ്ശൂർ ജില്ലാ മജിസ്ട്രേറ്റുമായ ഷാനവാസ് എസ്, IAS എന്ന ഞാൻ, ദുരന്തനിവാരണനിയമം 2005 വകുപ്പ് 26, 30, 33, 34 എന്നിവയും 1897 ലെ പകർച്ചവ്യാധി നിയമത്തിലെ വ്യവസ്ഥകളും 1973 ലെ ക്രിമിനൽ നിയമനടപടി സംഹിതയിലെ 144-ാം വകുപ്പും അതീവ ജാഗ്രത പുലർത്തേണ്ട കണ്ടെയ്ൻമെന്റ് സോണുകളിൽ രോഗപ്രതിരോധത്തിനാവശ്യമായ എല്ലാ നിയന്ത്രണങ്ങളും ഏർപ്പെടുത്തുന്നതിനായി പരാമർശം (01) മുതൽ (06) വരെയുള്ള ഉത്തരവുകളുടെ അടിസ്ഥാനത്തിൽ എന്നിൽ നിക്ഷിപ്തമായ അധികാരം ഉപയോഗിച്ച്, ഉടൻ പ്രാബല്യത്തിൽ വരത്തക്കവിധം താഴെ പറയും പ്രകാരം ഉത്തരവ് പുറപ്പെടുവിക്കുന്നു.

: ഉത്തരവ് :

നിലവിൽ കണ്ടെയ്ൻമെന്റ് സോണുകളായി പ്രഖ്യാപിച്ചിട്ടുള്ള താഴെ പറയുന്ന പ്രദേശങ്ങളിൽ രോഗവ്യാപന സാധ്യത നിയന്ത്രണവിധേയമായതായി ജില്ലാ മെഡിക്കൽ ഓഫീസർ സ്ഥിരീകരിച്ച സാഹചര്യത്തിൽ ഈ പ്രദേശങ്ങളെ കണ്ടെയ്ൻമെന്റ് സോണുകളിൽ നിന്നും ഒഴിവാക്കി ഇതിനാൽ ഉത്തരവാകുന്നു.

- 01 : ഏങ്ങണ്ടിയൂർ ഗ്രാമപഞ്ചായത്ത് (മുഴുവൻ പ്രദേശങ്ങളും ഒഴിവാക്കാവുന്നതാണ്)
- 02 : ചാവക്കാട് നഗരസഭ (മുഴുവൻ പ്രദേശങ്ങളും ഒഴിവാക്കാവുന്നതാണ്)
- 03 : തൃശ്ശൂർ കോർപ്പറേഷൻ (24, 25, 26, 27, 31, 33 എന്നീ ഡിവിഷനുകൾ)

ഏഴാമതായി പരാമർശിച്ച ഈ ഓഫീസിലെ 21.06.2020, 24.06.2020 എന്നീ തീയതികളിലെ ഉത്തരവുകൾ പ്രകാരം കണ്ടെയ്ൻമെന്റ് സോണുകളായി പ്രഖ്യാപിച്ച താഴെ പറയുന്ന പ്രദേശങ്ങൾ കണ്ടെയ്ൻമെന്റ് സോണുകളായിത്തന്നെ തുടരുന്നതാണ്.

ക്രമ നമ്പർ	ഉത്തരവ് തീയതി	തദ്ദേശ സ്വയംഭരണ സ്ഥാപന വാർഡുകൾ / ഡിവിഷനുകൾ
01	21.06.2020	വെള്ളാങ്കല്ലൂർ ഗ്രാമപഞ്ചായത്ത് പരിധിയിലെ 14, 15 എന്നീ വാർഡുകൾ

ക്രമ നമ്പർ	ഉത്തരവ് തീയതി	തദ്ദേശ സ്വയംഭരണ സ്ഥാപന വാർഡുകൾ / ഡിവിഷനുകൾ
02	24.06.2020	തൃശ്ശൂർ കോർപ്പറേഷൻ പരിധിയിലെ 03, 32, 35, 36, 39, 48, 49 എന്നീ ഡിവിഷനുകൾ
03		കുന്ദംകുളം നഗരസഭ പരിധിയിലെ 07, 08, 11, 15, 19, 20 എന്നീ ഡിവിഷനുകൾ
04		കാട്ടുകാവ് ഗ്രാമപഞ്ചായത്ത് പരിധിയിലെ 06, 07, 09 എന്നീ വാർഡുകൾ
06		കടവല്ലൂർ ഗ്രാമപഞ്ചായത്ത് പരിധിയിലെ 14,15,16 എന്നീ വാർഡുകൾ

മേൽ പറഞ്ഞ ജില്ലയിലെ പ്രദേശങ്ങൾ കണ്ടെയ്ൻമെന്റ് സോണുകളായി നിലനിർത്തി അധിക രോഗനിയന്ത്രണ നടപടികൾ തുടരുന്നതാണ്.

രാജ്യമൊട്ടാകെ നിലവിലുണ്ടായിരുന്ന ലോക്ക്ഡൗണുകളിൽ മാറ്റംവരുത്തി വായന ഒന്നുപ്രകാരം പുറപ്പെടുവിച്ച ഉത്തരവിലെ ഖണ്ഡിക 4(iii) ൽ പരാമർശിക്കുന്ന (കണ്ടെയ്ൻമെന്റ് സോൺ) അവശ്യസർവ്വീസുകൾ മാത്രമേ ഇവിടെ അനുവദിക്കുകയുള്ളൂ. അടിയന്തിരാവശ്യങ്ങൾ കല്ലൊതെ ജനങ്ങൾ പുറത്തിറങ്ങി നടക്കുവാൻ പാടുള്ളതല്ല. ഈ ഉത്തരവ് കർശനമായി നടപ്പാക്കുന്നതിന് ജില്ലാ പോലീസ് മേധാവി തൃശ്ശൂർ സിറ്റി / തൃശ്ശൂർ റൂറൽ എന്നിവർ അടിയന്തിര നടപടികൾ സ്വീകരിക്കേണ്ടതാണ്.

- 01: മേൽ പറഞ്ഞ തദ്ദേശ സ്വയംഭരണ സ്ഥാപനങ്ങളിലെ വാർഡുകളിൽ / ഡിവിഷനുകളിൽ ഉൾപ്പെടുന്ന പൊതുസ്ഥലങ്ങളിലും/പൊതുസ്ഥലങ്ങളുടെ നിർവചനത്തിൽവരുന്ന സ്ഥലങ്ങളിലും മൂന്നുപേരിൽകൂടുതൽ കൂട്ടംകൂട്ടുവാൻ പാടുള്ളതല്ല.
- 02: പൊതുസ്ഥലങ്ങളിൽ വ്യക്തികൾ തമ്മിൽ കുറഞ്ഞത് ഒരു മീറ്ററെങ്കിലും അകലം പാലിച്ചിരിക്കേണ്ടതാണ്.
- 03: അനുവദനീയമായ സ്ഥാപനങ്ങളിൽതന്നെ ഒരേ സമയം മൂന്ന് ഉപഭോക്താക്കളിൽ കൂടുതൽപേരെ പ്രവേശിപ്പിക്കുവാൻ പാടുള്ളതല്ല.
- 04: വഴിയോരകച്ചവടം, ചായക്കടകൾ, ജൂസ് സ്റ്റാളുകൾ എന്നിവ ഒഴികെ മറ്റു ആവശ്യ സാധനങ്ങൾ വിൽക്കുന്ന സ്ഥാപനങ്ങൾ രാവിലെ ഏഴുമണി മുതൽ വൈകുന്നേരം ഏഴുമണിവരെ മാത്രം പ്രവർത്തിക്കാവുന്നതാണ്.
- 05: പ്ലാൻറേഷൻ, നിർമ്മാണമേഖലകളിൽ പ്രവർത്തിക്കുവാനായി അന്യസംസ്ഥാനങ്ങളിൽ നിന്നും യാതൊരുകാരണവശാലും തൊഴിലാളികളെ കൊണ്ടുവരുവാൻ പാടില്ല.
- 06: വീടുകൾതോറും കയറിയിറങ്ങി കച്ചവടം നടത്തുന്നത് കർശനമായും നിരോധിച്ചിരിക്കുന്നു.

കണ്ടെയ്ൻമെന്റ് സോണുകളിൽ അവശ്യസർവ്വീസുകൾ മാത്രമേ അനുവദനീയമായുള്ളൂ. മെഡിക്കൽ ആവശ്യങ്ങൾ, അവശ്യസാധനങ്ങളുടെ വിതരണം എന്നീ പ്രവർത്തനങ്ങൾക്കൊഴികെയുള്ളവരുടെ സഞ്ചാരം കണ്ടെയ്ൻമെന്റ് സോണുകളിൽ കർശനമായി

നിയന്ത്രിക്കേണ്ടതാണ്. കണ്ടെയ്ൻമെന്റ് സോണിൽ ഉൾപ്പെടുന്ന കോടതികൾ, ദുരന്തനിവാരണവുമായി ബന്ധപ്പെട്ട ജോലികൾ കൈകാര്യം ചെയ്യുന്ന കാര്യലയങ്ങൾ എന്നിവയൊഴികെയുള്ള മറ്റൊല്ലാ സർക്കാർ / അർദ്ധ സർക്കാർ സ്ഥാപനങ്ങളും കണ്ടെയ്ൻമെന്റ് സോണായി നിലനിൽക്കുന്ന കാലയളവിൽ പ്രവർത്തിക്കുന്നത് അനുവദനീയമല്ലാത്തതാണ്. മേൽ സൂചിപ്പിച്ച പ്രകാരം പ്രവർത്തനാനുമതി നൽകിയിട്ടുള്ള കാര്യലയങ്ങൾ സംസ്ഥാന പൊതുഭരണ വകുപ്പ് (രഹസ്യവിഭാഗം) വകുപ്പ് പരാമർശം (05) പ്രകാരം പുറപ്പെടുവിച്ച സർക്കാർ ഉത്തരവിലെ മാനദണ്ഡങ്ങൾ പ്രകാരം ഏറ്റവും കുറവ് ജീവനക്കാരെ ഉപയോഗിച്ചു പ്രവർത്തിക്കേണ്ടതാണ്.

കണ്ടെയ്ൻമെന്റ് സോണിൽ പ്രവർത്തിച്ചു വരുന്ന ബാങ്കിംഗ് സ്ഥാപനങ്ങൾ പ്രവൃത്തിദിവസങ്ങളിൽ ഉച്ചതിരിഞ്ഞ് 2 മണി വരെ പരമാവധി പകുതി ജീവനക്കാരെ മാത്രം ജോലിക്ക് നിയോഗിച്ചു പ്രവർത്തിക്കേണ്ടതാണ്. ഒരേ സമയം 3 ഉപഭോക്താക്കൾക്കു മാത്രം സ്ഥാപനത്തിനകത്ത് പ്രവേശനാനുമതി നൽകേണ്ടതാണ്. ജീവനക്കാരെ ജോലിക്ക് നിയോഗിക്കേണ്ടതിൽ സംസ്ഥാന പൊതുഭരണ വകുപ്പ് (രഹസ്യവിഭാഗം) വകുപ്പ് പരാമർശം 5 പ്രകാരം പുറപ്പെടുവിച്ച സർക്കാർ ഉത്തരവിലെ മാനദണ്ഡങ്ങൾ കർശനമായി പാലിക്കേണ്ടതാണ്.

ഉത്തരവ് ലംഘിക്കുന്നവർക്കെതിരെയും ലംഘിക്കുവാൻ പ്രേരിപ്പിക്കുന്നവർക്കെതിരെയും ബന്ധപ്പെട്ട നിയമങ്ങൾക്കു പുറമേ ദുരന്തനിവാരണനിയമം 2005 ലെ അധ്യായം X പ്രകാരമുള്ള ശിക്ഷാനടപടികൾ കൂടി സ്വീകരിക്കുന്നതായിരിക്കും.

(2020 ജൂൺ മാസം 26-ാം തീയതി എന്റെ കൈയൊപ്പോടു കൂടി ഈ ഉത്തരവ് പുറപ്പെടുവിച്ചിരിക്കുന്നു)

ഒപ്പ്

ജില്ലാ ദുരന്തനിവാരണ അതോറിറ്റി ചെയർപേഴ്സൺ & ജില്ലാ മജിസ്ട്രേറ്റ്,

തൃശ്ശൂർ

സ്വീകർത്താവ്,


1. ജില്ലാ പോലീസ് മേധാവി, തൃശ്ശൂർ സിറ്റി
2. ജില്ലാ പോലീസ് മേധാവി, തൃശ്ശൂർ റൂറൽ
3. ഡെപ്യൂട്ടി ഡയറക്ടർ ഓഫ് പബ്ലിക് റിലേഷൻസ്, തൃശ്ശൂർ (ബന്ധപ്പെട്ട ഗ്രാമപഞ്ചായത്തുകളെ അടിയന്തിരമായി വിവരം അറിയിക്കുന്നതിന്)
4. സെക്രട്ടറി, തൃശ്ശൂർ കോർപ്പറേഷൻ.
5. ജില്ലാ മെഡിക്കൽ ഓഫീസർ (ആരോഗ്യം), തൃശ്ശൂർ
6. സെക്രട്ടറി, കനകമംഗലം / ചാവക്കാട് നഗരസഭ
7. സെക്രട്ടറി, വെള്ളാങ്കല്ലൂർ / കാട്ടകമ്പാൽ / കടവല്ലൂർ / ഗ്രാമപഞ്ചായത്ത്
8. ലീഡ് ബാങ്ക് മാനേജർ, തൃശ്ശൂർ

പകർപ്പ്,

1. പ്രിൻസിപ്പൽ സെക്രട്ടറി, സംസ്ഥാന റവന്യൂ ദുരന്ത നിവാരണ വകുപ്പ്, തിരുവനന്തപുരം ആമുഖ കത്ത് സഹിതം
2. പ്രിൻസിപ്പൽ സെക്രട്ടറി, സംസ്ഥാന ആരോഗ്യ-കുടുംബക്ഷേമ വകുപ്പ്, സെക്രട്ടേറിയറ്റ് തിരുവനന്തപുരം ആമുഖ കത്ത് സഹിതം

3. മെമ്പർ സെക്രട്ടറി, കെ എസ് ഡി എം എ തിരുവനന്തപുരം
4. അഡീഷണൽ ജില്ലാ മജിസ്ട്രേറ്റ്, തൃശ്ശൂർ
5. സബ് കളക്ടർ, തൃശ്ശൂർ
6. റവന്യൂ ഡിവിഷണൽ ഓഫീസർ, ഇരിങ്ങാലക്കുട
7. ഡെപ്യൂട്ടി കമ്മീഷണർ, എക്സൈസ്, തൃശ്ശൂർ
8. ഡെപ്യൂട്ടി കളക്ടർ (ഡി എം), തൃശ്ശൂർ
9. ജില്ലയിലെ എല്ലാ ഡെപ്യൂട്ടി കളക്ടർമാർക്കും
10. ജില്ലയിലെ എല്ലാ താലൂക്ക് തഹസീൽദാർമാർക്കും
11. ജില്ലാ ദുരന്തനിവാരണ അതോറിറ്റി അംഗങ്ങൾക്ക്
12. ജില്ലാ ലേബർ ഓഫീസർ, തൃശ്ശൂർ
13. വിദ്യാഭ്യാസ ഉപ ഡയറക്ടർ, തൃശ്ശൂർ
14. ജില്ലാ ഇൻഫർമേഷൻ ഓഫീസർ, തൃശ്ശൂർ - ദൃശ്യ ശ്രാവ്യ മാധ്യമങ്ങളിൽ ആവശ്യമായ പ്രചരണത്തിനായി
15. ജില്ലാ ഇൻഫർമാറ്റിക്സ് ഓഫീസർ, NIC, തൃശ്ശൂർ - ജില്ലയുടെ ഔദ്യോഗിക വെബ്സൈറ്റിൽ പ്രസിദ്ധീകരണത്തിനായി
16. ജില്ലാ കളക്ടറുടെ സി എ
17. കത്തൽ ഫയൽ - എച്ച് 4 കെ 1

ഉത്തരവിൻപ്രകാരം



ഡെപ്യൂട്ടി കളക്ടർ (ഡി എം)